

राजीव गांधी पंचायत सशक्तीकरण अभियान
(RGPSA)योजनेखाली सन २०१४-१५ या
वित्तीय वर्षाकरिता केंद्र शासनाकडून केंद्र
हिश्याकरीता प्राप्त झालेल्या निधीच्या
प्रमाणात राज्य हिस्सा वितरीत करण्याबाबत.
पेसाअंतर्गत विविध प्रशिक्षणाकरीता निधी
वितरीत करण्याबाबत.

महाराष्ट्र शासन
ग्राम विकास विभाग
शासन निर्णय क्रमांक: संकिर्ण-2013/प्र.क्र.92 LBC/योजना-4
बांधकाम भवन, २५, मझबान पथ,
फोर्ट, मुंबई- ४०० ०३२.
तारीख: ३१ मार्च, २०१५

वाचा :-

- १) शासन निर्णय ग्राम विकास विभाग क्र.रागांपं-२०१२/प्र.९२/योजना-४, दि.३ मार्च, २०१४
- २) शासन निर्णय ग्राम विकास विभाग क्र.रागांपं-२०१४/प्र.१४८/योजना-४, दि.१ ऑगस्ट, २०१४
- ३) शासन निर्णय ग्राम विकास विभाग क्र.रागांपं-२०१३/प्र.१४०/योजना-४, दि.६ ऑगस्ट, २०१४
- ४) केंद्र शासनाच्या पंचायत राज मंत्रालयाकडील क्र.K.११०११/०७/२०१४-DPE दि.२४.०९.२०१४ ची सहा पत्रे.
- ५) शासन निर्णय आदिवासी विकास विभाग क्र.बीयुडी-२०१४/प्र.क्र.२५२/कार्या-६, दि.३१ मार्च, २०१५

प्रस्तावना :-

राज्य घटनेच्या ७३ व्या घटना दुरुस्तीनुसार जिल्हा व ग्राम पातळीवरील पंचायत राज संस्थांना वैधानिक दर्जा प्राप्त झाला आहे. केंद्र शासनाने बाराव्या पंचवार्षिक योजनेअंतर्गत पंचायती राज व्यवस्थेच्या जबाबदाऱ्या तसेच अधिकार समक्षपणे पेलण्यासाठी व पंचायती राज व्यवस्थेच्या बळकटीकरणासाठी विविध कार्यक्रमांचे एकत्रिकरण करून पंचायती राज व्यवस्थेच्या सशक्तीकरणाचा एक भाग म्हणून सर्वसमावेशक अशी राजीव गांधी पंचायत सशक्तीकरण अभियान (RGPSA) ही ७५:२५ केंद्र पुरस्कृत योजनांतर्गत योजना सुरु केली आहे. ही योजना राज्य शासनाने दिनांक ३ मार्च, २०१४ च्या शासन निर्णयान्वये राज्यात लागू केली आहे.

राजीव गांधी पंचायत सशक्तीकरण अभियान (RGPSA) या योजनेचा एकंदरीत पंचवार्षिक आराखडा रुपये ११०१.७१ कोटी (केंद्र हिस्सा रुपये ८२६.२८ व राज्य हिस्सा रुपये २७५.४३ कोटी) इतका तसेच सन २०१३-२०१४ या वर्षाचा वार्षिक आराखडा रुपये ३०५.२९ कोटीचा प्रस्ताव केंद्र शासनास सादर करण्यात आला

होता. केंद्र शासनाने पंचवार्षिक आराखड्यास तसेच सन २०१३-२०१४ या वित्तीय वर्षाकरिता रुपये २२१.७८ कोटी इतक्या तरतूदीस मान्यता दिली. त्यापैकी रुपये ८३.१७ कोटी इतका निधी प्राप्त झाला. त्या पटीत राज्य हिस्स्याची रुपये १४.५० कोटी इतका निधी उपलब्ध करून देण्यात आला. सदर निधी यशदा, पुणे यांच्या खात्यावर जमा करण्यात आला.

त्याचप्रमाणे सन २०१४-१५ या वर्षाचा वार्षिक आराखडा रुपये २४१६०.७९ लक्ष इतक्या निधीचा प्रस्ताव केंद्र शासनास सादर करण्यात आला होता. त्यापैकी केंद्र शासनाने रुपये २१४३१.४१ लक्ष इतक्या प्रस्तावास मान्यता दिली. यापैकी केंद्र हिस्सा रु.१६०७३.५६ लक्ष इतका आहे तर राज्य हिस्सा रु.५५३७.८५ लक्ष इतका आहे. या प्रस्तावापैकी केंद्र शासनाच्या पंचायती राज मंत्रालयाकडून के-११०११/०७/२०१४-DPE, दि.२४.०९.२०१४ च्या सहा पत्रांचे ७५% हिस्स्यापैकी रु. ३४,७५,६७,०००/- (रुपये चौतीस कोटी पंचाहत्तर लक्ष सद्दुसष्ट हजार फक्त) इतका निधी उपलब्ध करून देण्यात आला आहे.

केंद्र शासनाने उपलब्ध करून दिलेल्या निधीच्या प्रमाणात राज्य हिस्सा २५% रु.११,५८,३६,०००/- (रुपये अकरा कोटी, अठ्ठावन्न लक्ष,छत्तीस हजार फक्त) इतका होतो. परंतु यापैकी निम्मा रु.५,७९,१८,०००/- (रुपये पाच कोटी एकोणऐंशी लक्ष अठरा हजार फक्त) इतका निधी राज्य प्रकल्प संचालक, राज्य व्यवस्थापन कक्ष, पुणे यांना राजीव गांधी पंचायत सशक्तीकरण अभियान (RGPSA) अंतर्गत योजनेच्या विविध कार्यक्रमासाठी वितरीत करण्यात आला आहे. जनसुविधा योजनेअंतर्गत रु.५,२२,१८,०००/- (पाच कोटी बावीस लक्ष अठरा हजार फक्त) विविध प्रशिक्षण कार्यक्रमासाठी राज्य हिस्स्यापोटी उपलब्ध करून देण्यास मान्यता देण्यात आली आहे. आता उर्वरित रु. ४२,७५,०००/- (रु.बेचाळीस लक्ष पंचाहत्तर हजार फक्त) इतका निधी आदिवासी उपयोजनेअंतर्गत आदिवासी विकास विभागाकडून पेसाअंतर्गत विविध प्रशिक्षण कार्यक्रमाकरीता वितरीत करण्याबाबतचा प्रस्ताव शासनाच्या विचाराधीन होता.

शासन निर्णय :-

राजीव गांधी पंचायत सशक्तीकरण अभियान (RGPSA) (७५:२५) कार्यक्रमासाठी आदिवासी उपयोजनेअंतर्गत आदिवासी विकास विभागाकडून पेसाअंतर्गत विविध प्रशिक्षण कार्यक्रमाकरीता रु. ४२,७५,०००/- (रु.बेचाळीस लाख पंचाहत्तर हजार फक्त) इतका निधी राज्य हिस्स्यापोटी राज्य प्रकल्प संचालक, राज्य व्यवस्थापन कक्ष, पुणे यांना वितरीत करण्यात येत आहे.

राज्य प्रकल्प संचालक, राजीव गांधी पंचायत सशक्तीकरण अभियान, राज्य व्यवस्थापन कक्ष, पुणे यांना वितरीत करावयाचा निधी विभागीय आयुक्त, आयुक्त कार्यालय, पुणे यांच्या अधिनस्त ठेवण्यात येत आहे. राज्य प्रकल्प संचालक, राज्य व्यवस्थापन कक्ष, पुणे यांना अनुदान वितरीत करण्यासाठी उपायुक्त (आस्थापना), विभागीय आयुक्त कार्यालय, पुणे हे आहरण व संवितरण अधिकारी म्हणून काम पाहतील. त्यांनी संबंधित राज्य प्रकल्प संचालक राज्य व्यवस्थापन कक्ष, पुणे यांना अनुदान वितरीत करावे. राज्य प्रकल्प संचालक, राज्य व्यवस्थापन कक्ष, पुणे यांनी प्राप्त झालेले अनुदान यशदा, पुणे यांना वितरीत करावे.

२. या शासन निर्णयाद्वारे मंजूर करण्यात आलेल्या अनुदानातून होणारा खर्च अत्यंत काटकसरीने केला जाईल याबाबत राज्य प्रकल्प संचालक, राज्य व्यवस्थापन कक्ष, पुणे यांनी व यशदा, पुणे यांनी दक्षता घ्यावी. या योजनेसाठी उपलब्ध करून देण्यात आलेला निधी केंद्र शासनाच्या मार्गदर्शक सूचनानुसार यशदा, पुणे यांनी वितरीत केलेल्या निधीचा विनियोग योग्य प्रकारे होतो किंवा नाही, याबाबत खातरजमा करून घ्यावी. त्याचप्रमाणे होणाऱ्या खर्चावर नियंत्रण ठेवावे आणि निश्चित केलेली उद्दीष्टे, झालेली साध्ये यावरील झालेल्या

खर्चाचा आढावा घेऊन शासनास तात्काळ अहवाल पाठवावा. तसेच खर्चाचे उपयोगिता प्रमाणपत्र देखील सादर करावे.

३. या अनुदानातून राज्य प्रकल्प संचालक, राज्य व्यवस्थापन कक्ष, पुणे यांचे खर्चाचे स्वतंत्र लेखे व पुस्तके तपासणीचे अधिकार महालेखापाल (लेखा परिक्षा), महाराष्ट्र-१ मुंबई आणि महालेखापाल (लेखा परिक्षा), महाराष्ट्र-२, नागपूर यांना राहतील व त्यांना त्यांचे काम योग्य तऱ्हेने पार पाडता यावे म्हणून संबंधित संस्था / कार्यालय त्यांना संपूर्ण मदत/ सहकार्य करील.

४. या शासन निर्णयाद्वारे मंजूर केलेल्या अनुदानातून होणारा खर्च मागणी क्र. टी-५,२५०१ विशेष ग्राम विकास कार्यक्रम-पंचवार्षिक योजनाअंतर्गत योजना-०१, एकात्मिक ग्रामविकास कार्यक्रम, ७९६, जनजाती क्षेत्र उपयोजना (०१) जनजाती क्षेत्र उपयोजनाअंतर्गत उपयोजना-राज्य योजनाअंतर्गत योजना (०१)(०९) राजीव गांधी पंचायत सशक्तीकरण अभियानाअंतर्गत पंच, सरपंच, सचिव, अशासकीय सदस्य यांना प्रशिक्षण (राज्य हिस्सा) (२५०१२८५५) ३१, सहायक अनुदाने (वेतनेतर) या लेखाशिर्षाखाली सन २०१४-१५ मध्ये मंजूर असलेल्या तरतुदीतून निधी खर्ची टाकण्यात यावा.

५. सदर शासन निर्णय वित्तीय अधिकार नियमपुस्तिका १९७८ भाग पहिला, उपविभाग १ ते ५ मधील तरतुदीनुसार शासन निर्णय दिनांक १५ मे, २००९ सोबतच्या उपविभाग ३ मधील अ.क्र.१ परि.१६२, १६३, १६४ नुसार प्रशासकीय विभागास प्रदान करण्यात आलेल्या वित्तीय अधिकारांचा वापर करून वित्त विभागाच्या शासन परिपत्रक क्र.अंदाज-२०१३/प्र.क्र.८५/अर्थसंकल्प-३, दिनांक ९ फेब्रुवारी, २०१५ आणि अनौपचारिक संदर्भ क्र.१५१/व्यय-१४, दिनांक ३० मार्च, २०१५ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०३२७१६१४२१०२२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(भ. ब. महाले)

अवर सचिव, महाराष्ट्र शासन

प्रत,

१. मा.राज्यपालांचे सचिव
२. मा.मुख्यमंत्री यांचे अपर मुख्य सचिव,
३. मा.मंत्री, मा.राज्यमंत्री (ग्राम विकास)यांचे खाजगी सचिव
४. मा.मुख्य सचिव यांचे सह सचिव
५. मा.अध्यक्ष, जिल्हा परिषद (सर्व)
६. मा.विधान सभा/ मा.विधान परिषद सदस्य (सर्व)

७. मा.अपर मुख्य सचिव /प्रधान सचिव/ सचिव(नियोजन, वित्त,ग्राम विकास, जलसंधारण, आदिवासी विकास, सामाजिक न्याय, माहिती व तंत्रज्ञान) यांचे स्वीय सहायक,
८. विभागीय आयुक्त (सर्व)
९. महासंचालक, यशवंतराव चव्हाण विकास प्रशासन प्रबोधिनी (यशदा), बाणेर रोड,पुणे.
१०. राज्य प्रकल्प संचालक, राज्य व्यवस्थापन कक्ष, पुणे
११. मुख्य कार्यकारी अधिकारी, जिल्हा परिषद (सर्व)
१२. राज्य प्रकल्प संचालक, राज्य प्रकल्प व्यवस्थापन कक्ष (RGPSA), पुणे,
१३. उप मुख्य कार्यकारी अधिकारी (साप्रवि/ग्रामपंचायत), जिल्हा परिषद (सर्व)
१४. वित्त विभाग
१५. उप सचिव (वित्त-१/ग्रा.वि.), मंत्रालय, मुंबई-३२.
१६. सह सचिव/ उप सचिव सर्व, ग्राम विकास विभाग, बांधकाम भवन, मईबान पथ,फोर्ट, मुंबई.
१७. कार्यासन- वित्त-१
१८. निवडनस्ती-योजना-४